आदिवासी विकास विभागांतर्गत अपर आयुक्त, आदिवासी 
विकास, नाशिक व ए.आ.वि.प्र, यावल, अंतर्गत कै. 
तात्यासाहेब रु.फ.पाटील शिक्षण मंडळ, देवगांव, ता. पारोळा, 
जि. जळगाव व्दारा संचलित मातोश्री लह्याबाई रुपचंद पाटील 
अनुदानित प्राथमिक/माध्यमिक आश्रमशाळा बोळेतांडा, ता. 
पारोळा, जि. जळगाव या आश्रमशाळेस शैक्षणिक वर्ष सन 
२०२४-२५ पासून संलग्न कनिष्ठ महाविद्यालय (इयत्ता ११ वी 
व १२ वी, कला व विज्ञान शाखा) सुरु करण्यास मंजूरी 
देण्याबाबत. 


महाराष्ट्र शासन 
आदिवासी विकास विभाग 
शासन निर्णय क्र.अआशा.२०२३/प्र.क्र.१०९(४१)/का.११ 
हुतात्मा राजगुरु चौक, मादाम कामा रोड, 
मंत्रालय, मुंबई ४०० ०३२ 
दिनांक: ०९ जुले, २०२४. 


संदर्भ:- 


१. आदिवासी विकास विभाग, शासन निर्णय क्रमांक:- अआझा-२०१९/प्र.क्र.१०२/ 
का-११, दिनांक ११ जून, २०१९. 
२. आदिवासी विकास विभाग, शासन निर्णय क्र. अआआझ्ञा.२०१९/प्र.क्र.१४८/का. 
११, दि. २०.०९.२०१९ 
३. आदिवासी विकास आयुक्तालय, महाराष्ट्र राज्य, नाशिक यांचे पत्र क्र. आआझ्ा-२०१९/प्र.क्र. 
१३/का ७ (१)/१००४, दि. १८ फेब्रुवारी, 2022. 
४. अपर आयुक्‍त, आदिवासी विकास, नाशिक विभाग, नाशिक यांचे पत्र क्र. अनुआशा- 
२०२२/प्र.क्र.८५/का-११(३)/६२५, नाशिक, दिनांक ०७/०२/२०२३. 
५. आदिवासी विकास आयुक्तालय, महाराष्ट्र राज्य, नाशिक यांचे क्र.अनुआशा-२०२२/ प्र.क्र. ७८/का 
७ (१/२१५८, दि. २७/०३/ २०२३. 
६. आयुक्‍त, आदिवासी विकास, नाशिक यांचे पत्र क्र. अनुआशा - २०२३ /प्र.क्र.९१/का.७ 
(9)/2348, दि.१२ डिसेंबर, २०२३. 
७. मा. मंत्रिमंडळाच्या दिनांक ११.०३.२०२४ रोजीच्या बैठकीचे इतिवृत्त. 


प्रस्तावना- 

महाराष्ट्र राज्यातील डोंगराळ व दुर्गम भागातील आदिवासींमध्ये शिक्षणाचा प्रसार व्हावा या 
हेतूने शासनाने सन १९७२-७३ पासून “आश्रमशाळा समूह” योजना सुरु केली या योजनेंतर्गत सध्या 
स्वयंसेवी संस्थामार्फत चालविल्या जाणाऱ्या एकूण ५५६ अनुदानित आश्रमशाळा असून त्यापैकी ५८ 
प्राथमिक अनुदानित आश्रमशाळा (इयत्ता १ ली ते ७ वी) व ३३२ माध्यमिक अनुदानित आश्रमशाळा 
(इयत्ता १ ली ते १० वी) सुरु आहेत. तसेच माध्यमिक आश्रमशाळा संलग्न १६६ कनिष्ठ महाविद्यालये 
(इयत्ता १ ली ते १२ वी) सुरु आहेत. सन २०२४-२५ या शैक्षणिक वर्षापासून १७ अनुदानित प्राथमिक 
आश्रमशाळांमध्ये इ. ८ वी ते इ. १० वी पर्यंत श्रेणीवाढ करणे व ४४ अनुदानित माध्यमिक आश्रमशाळांना 
संलग्न कनिष्ठ महाविद्यालये (इयत्ता ११ वी व १२ वी, कला व विज्ञान शाखा) मंजूर करण्याची बाब 

शासनाच्या विचाराधीन होती. मा. मंत्रीमंडळाच्या दिनांक ११.०३.२०२४ रोजीच्या बैठकीमध्ये मा. 
मंत्रिमंडळाने आदिवासी विकास विभागांतर्गत राज्यात स्वयंसेवी संस्थाव्दारा संचलित १७ अनुदानित 
प्राथमिक आश्रमशाळा व ४४ अनुदानित माध्यमिक आश्रमशाळांमध्ये श्रेणीवाढ करण्याच्या विभागाच्या 
प्रस्तावास मंजूरी दिली आहे. त्यानुषंगाने यासंदर्भात शासन आता खालीलप्रमाणे निर्णय घेत आहे. 


शासन निर्णय- 


मा. मंत्रीमंडळाच्या दिनांक ११.०३.२०२४ रोजीच्या बैठकीमध्ये दिलेल्या मंजूरीच्या अनुषंगाने 
अपर आयुक्‍त, आदिवासी विकास, नाशिक व प्रकल्प अधिकारी, एकात्मिक आदिवासी विकास 
प्रकल्प, यावल यांच्या अंतर्गत कै. तात्यासाहेब रु. फ. पाटील शिक्षण मंडळ, देवगांव, ता. पारोळा, 
जि. जळगाव या संस्थेव्दारा संचलित मातोश्री लह्याबाई रुपचंद पाटील अनुदानित प्राथमिक, 
माध्यमिक आश्रमशाळा बोळेतांडा, ता. पारोळा, जि. जळगाव या अनुदानित आश्रमशाळेस शैक्षणिक 
वर्ष २०२४-२५ पासून श्रेणीवाढ मंजूर करुन आश्रमशाळेशी संलग्न कनिष्ठ महाविद्यालय (इयत्ता ११ 
वी व १२ वी, कला व विज्ञान शाखा) सुरु करण्यास खालील अटींच्या अधिन राहून मान्यता देण्यात 
येत आहे. त्याचप्रमाणे सदर कनिष्ठ महाविद्यालयासाठी आवश्‍यक पदनिर्मिती तसेच तद्‌नुषंगिक 
पदनिर्मिती व अनुज्ञेय अनुदानावरील खर्च यास सोबत जोडलेल्या परिशिष्ट- अ प्रमाणे मान्यता 
देण्यात येत असून संस्थेस STATS Alara लागू राहतील. 


१. कै. तात्यासाहेब रु. फ. पाटील शिक्षण मंडळ, देवगांव, ता. पारोळा, जि. जळगाव या संस्थेने 
अनुदानित प्राथमिक/माध्यमिक आश्रमशाळा बोळेतांडा, ता. पारोळा, जि. जळगाव या 
आश्रमश्ाळेसंदर्भात श्रेणीवाढीचे आदेशा प्राप्त झाल्यानंतर श्रेणीवाढीचे वर्ग तात्काळ सुरु करावेत. 
वर्ग सुरु केल्यानंतर ३० दिवसांचे आत आयुक्‍त, आदिवासी विकास, नाशिक व अपर आयुक्त, 
आदिवासी विकास, नाशिक तसेच प्रकल्प अधिकारी एकात्मिक आदिवासी विकास प्रकल्प, यावल 
यांना कळविण्यात यावे. 


२. शैक्षणिक वर्ष सन २०२४-२५ पासून इयत्ता ११ वी (कला व विज्ञान शाखा) चे वर्ग सुरु करण्यात 
यावेत व शैक्षणिक वर्ष सन २०२५-२६ मध्ये इयत्ता १२ वी चे (कला व विज्ञान शाखा) वर्ग सुरु 
करण्यात यावेत. 


३. श्रेणीवाढ करण्यात आलेल्या संबंधित संस्थेस अनुदानित आश्रमशाळेसाठी आश्रमशाळा संहिता 
-२०१९ मधील मानकामध्ये नमूद सर्व भौतिक सोयी-सुविधांनी युक्‍त स्वत:ची सुसज्ज इमारत 
मान्यतेपासून दोन वर्षात बांधणे बंधनकारक राहील. 


४. संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच 
इमारतीमध्ये मानकाप्रमाणे स्नानगृहे, शौचाळये उपलब्ध करुन द्यावीत आणि शुध्द पाण्याची 
मुबलक व्यवस्थाही उपलब्ध करून द्यावी. 


५. श्रेणीवाढीची मान्यता देण्यात आलेल्या अनुदानित आश्रमशाळेस शैक्षणिक दर्जा उंचावणे 
आवर्यक आहे. त्यादृष्टीने अशा आश्रमशाळांमधील विद्यार्थ्यांचा वार्षिक निकाल किमान ८० टक्के 

असावा तसेच त्यापैकी किमान ६० टक्के विद्यार्थ्याना प्रथमश्रेणी मिळणे आवरयक राहीळ. सदर 
आश्रमशाळेमध्ये प्रशिक्षित अर्हताकारी शिक्षक/शिक्षकेत्तर कर्मचाऱ्यांची नियुक्‍ती नियमानुसार 
करण्यात यावी. 


६. संस्थेने शिक्षक- शिक्षकेत्तर कर्मचा-यांची नियुक्ती करताना शासनाने विहित केलेल्या अटी- 
शर्ती व नियमांचे पालन करावे. विहित अर्हताप्राप्त कर्मचा-यांची नेमणुक न केल्यास संस्थेस देय 
असलेले अनुदान अनुज्ञेय असणार नाही तसेच प्रकरणपरत्वे आश्रमशाळेची मान्यता रद्द करण्यात 
येईल. अप्रशिक्षित शिक्षक उमेदवारांची नियुक्‍ती केल्यास त्यांच्या वेतनाची जबाबदारी शासनाची 
राहणार नाही व त्याची सर्वस्वी जबाबदारी संस्थेची राहील याची संस्थेने नोंद घ्यावी. 


७. आश्रमशाळेतील आवश्‍यक पद भरतीसाठी अपर आयुक्‍त, आदिवासी विकास, नाशिक यांची 
मान्यता घेण्यात यावी. तसेच पदमान्यता देताना संदर्भ क्र. १ मधील नमूद शासन निर्णय दिनांक 
११.०६.२०१९ च्या शासन निर्णयातील तरतूदींचे काटेकोरपणे पालन करावे. 


८. कै. तात्यासाहेब रु. फ. पाटील शिक्षण मंडळ, देवगांव, ता. पारोळा, जि. जळगाव या संस्थेव्दारा 
संचलित मातोश्री लह्याबाई रुपचंद पाटील अनुदानित प्राथमिक, माध्यमिक आश्रमशाळा 
बोळेतांडा, ता. पारोळा, जि. जळगाव या आश्रमशाळेस शासनाने वेळोवेळी विहित केलेल्या 
सुत्रानुसार अनुदान अनुज्ञेय राहील. 


९. संस्थेने अनुदानित आश्रमशाळासाठी 'आश्रमशाळा संहिता' तसेच शासनाने वेळोवेळी 
विहित केलेल्या अटी, शर्ती व नियमांचे पालन करावे. 


१०. प्रत्येक वर्गात कमाल ४० निवासी व १० बहिस्थ विद्यार्थी असावेत. सर्व निवासी विद्यार्थी हे 
अनुसूचित जमातीचे असतील. 


११. शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच 
उपरोक्त आश्रमशाळेबाबत गैरव्यवहार/गैर व्यवस्थापन याबाबत तक्रारी आल्यास संस्थेच्या 
आश्रमशाळेची श्रेणीवाढ/मान्यता रद्द करण्यात येईल. 


१२. बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात 
आलेल्या सोयी-सुविधा विद्यार्थ्यांना उपलब्ध करणे व शिक्षणाचा स्तर उत्कृष्ट ठेवणे संस्थेवर 
बंधनकाक राहील. 


१३. आयुक्‍त, आदिवासी विकास, नाशिक यांनी उपरोक्त बाबत आव्यक ती कार्यवाही तात्काळ 
करावी. यासाठी येणारा खर्च अनुदानित आश्रमशाळांच्या संबंधित अर्थसंकल्पिय लेखाशिर्षाखाली 
खर्ची टाकण्यात यावा व मंजूर अनुदानातून भागविण्यात यावा. 


२. सदरहू शासन निर्णय मा. मंत्रिमंडळाने दिनांक ११.०३.२०२४ रोजीच्या बैठकीमध्ये दिलेल्या मंजूरी 
अन्वये निर्गमित करण्यात येत आहे. 

सदर झासन निर्णय महाराष्ट्र शासनाच्या www.maharashtra.gov.in या संकेतस्थळावर 


उपलब्ध करण्यात आला असून त्याचा संकेतांक २०२४०७०९१६११०५३९२४ असा आहे. हा आदेशा 


डिजीटल स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाळ यांचे आदेशानुसार व नावाने. 


PRAVIN 9 
GORAKSHANATH SATHE = 


(प्रविण गो.साठे ) 
कार्यासन अधिकारी, महाराष्ट्र शासन 

